


ஈழத்தில் ஆட்சி புரிந்த சீல தமிழ் மன்னர்கள்

நா. கணேசன்





ஈழத்தில் ஆட்சி புரிந்த சில தமிழ் மன்னர்கள்



ஈழத்தில் ஆட்சிபுரிந்த சில தமிழ் மன்னர்கள்

நா. கணேசன்

905 836 77 54

வெளியீடு

ஜெயபாரதி அறக்கட்டளை

தலைப்பு : ஈழத்தில் ஆட்சி புரிந்த சில தமிழ் மன்னர்கள்
தொகுப்பு : நா. கணேசன்
பதிப்பு : © 2009
வெளியீடு : ஜெயபாரதி அறக்கட்டளை
33 - 42, Pinery Trail, Scarborough, ON, M1B 6H9,
Canada.
அச்சு : குமரன் அச்சகம்
B 3 , G 3, ரம்யா பிளேஸ், கொழும்பு - 10.
T.P. 011 242 1388, E.mail: kumbhilk@gmail.com

சமர்ப்பணம்

இடம் பெயர்ந்து கனடாவில் பதினைந்து ஆண்டுகள்
இன்புற வாழ்ந்து தனது தாய் மண்ணையும் சுற்றத்தாரையும்
நேசித்துப் புத்தாக்கங்கள் பல புரிந்து
இவ்வுலகை விட்டு மறைந்தாலும் என்றும்
எமது உள்ளத்தில் குடிகொண்டிருக்கும்
செல்வி ஜெயபாரதி கணேசசிள்ளை
அவர்களுக்கு

செய்து

இவ்வுலகில் நாம் வாழும் காலம்
மிகவும் குறுகியதாகும். எனவே
நாம் இவ்வுலகில் வாழும் காலம்
மிகவும் பயனுள்ளதாக
செய்து கொள்ள வேண்டும்.

பேராசிரியர் இ. பாலசுந்தரம்
அண்ணாமலை பல்கலைக்கழகம் கனடா வளாகம்

அணிந்துரை

நூலாசிரியர் நா. கணேசன் அவர்கள் பல்நிலைப்பட்ட சமூக அனுபவங்களும் தமிழின உணர்வும், ஈழத்தமிழரது வரலாறு பற்றிய ஆதங்கமும், புலம்பெயர்ந்து வாழும் இளைய தலை முறையினர் மீதான மிகுந்த அக்கறையும் கொண்டவர். தாயகத்தில் ஆசிரியராக, அதிபராக, சமூகத் தொண்டராக மிக நீண்ட காலம் சேவையாற்றிய நா. கணேசன் அவர்கள் இப்போது கனடாவில் புலம்பெயர்ந்து வாழும் நிலையிலும் சமூக அக்கறையுடைய எழுத்தாளராக வெளிப்பட்டுள்ளமை மிகவும் வரவேற்கத்தக்கதாகும்.

"மாற்றம்" என்ற நெடுங்கதையையும், "நினைவலைகள்" என்னும் கட்டுரைத் தொகுதியையும் வெளியிட்டுள்ள ஆசிரியர், அவற்றினூடாகச் சமூக சீர்திருத்தமும், சமூக முன்னேற்றத்திற்கான செயல்திட்டங்களும் கொண்ட இலட்சிய கிராமம் ஒன்றைப் படைத்துக் காட்டியுள்ளார். அத்துடன் இளைஞர் சாதனைகள், தாயக உணர்வுகள் முதலான விடயங்களும் அந்நூல்களினூடாக வெளிப்படுத்தப்பட்டுள்ளன. தாயகம், இனம், மொழி, பண்பாடு பற்றிய சிந்தனை உள்ளவர்களுக்குத் தம் இனத்தின் வரலாறு பற்றிய அறிவு மிகவும் அவசியம் என்பதை நா. கணேசன் அவர்கள் தம் ஆக்கங்களின் மூலமாக வலியுறுத்துகின்றார்.

தமிழர் புலம்பெயர்ந்து வாழும் நாடுகளில் வாழும் தமிழ்ச் சிறுவர்களிடம் உங்கள் பெற்றோர் பிறந்த ஊர் எது? எனக் கேட்

டால் அவர்கள் கூறும் பதில் கவலை தருவதாகவே உள்ளது. இலங்கை என்ற பெயரோ அல்லது அவர்களின் பெற்றோர் பிறந்த கிராமங்களின் பெயரோ அறியாதவர்களாக இருக்கின்றனர். இது யாருடைய தவறு? பெற்றோர் தமது ஊர், தமது தாயகம், தாயக வரலாறு என்பவற்றைத் தாம் அறிந்த வகையிலாவது தம் பிள்ளைகளுக்குக் கூறுதல் மிகவும் அவசியமானது. "பெற்ற தாயும் பிறந்த பொன்னாடும் நற்றவ வானில் நனிசிறந்தனவே" என்ற முதுமொழியைக் குறிப்பாக ஈழத்தமிழர் அனைவரும் எப்போதும் எங்கிருந்தாலும் நினைவிற் கொள்ளுதல் அவர்களது தார்மீகக் கடமையாகின்றது.

புலம்பெயர்ந்து வாழும் இளைய தலைமுறையினர் ஈழத்தமிழர் வரலாற்றை அறிந்து கொள்வதற்கு ஏற்றதொரு வாய்ப்பாக ஈழத்தில் அரசாண்ட தமிழ் மன்னர்களில் எல்லோராலும் நன்கறியப்பட்ட சிலரது வரலாற்றை மிகச் சுருக்கமாகச் சிறுவர்கள் புரிந்துகொள்ளும் வகையில் எழுதி "ஈழத்தில் ஆட்சி புரிந்த சில தமிழ் மன்னர்கள்" என்ற நூலை நா. கணேசன் வெளியிட்டுள்ளார். இந்நூலில் எல்லாள், குளக்கோட்டன், யாழ்ப்பாண இராச்சிய மன்னன் சங்கிலியன், பண்டார வன்னியன், உக்கிரசிங்கன், யாழ்ப்பாணன், ஸ்ரீ விக்கிரமராசசிங்கன் ஆகியோரது வரலாறுகள் மிகச் சுருக்கமாக எழுதப்பட்டுள்ளன.

புலம்பெயர்ந்த நாடுகளில் வாழும் சிறுவர்களுக்கு ஆங்கிலம் பொது மொழியாக இருப்பதால் ஆங்கிலத்திலும் தமிழிலும் இந்நூற் கட்டுரைகள் எழுதப்பட்டுள்ளமை சிறுவர்களுக்கு மிக்க பயனுடையதாக அமையும் என நம்புகின்றேன். இந்நூலைப் படிக்கும் சிறுவர்கள் நிச்சயமாக அம்மன்னர்கள் பற்றி விரிவாக அறிந்துகொள்ளத் தூண்டப்படுவதோடு, இலங்கையை அரசாண்ட ஏனைய தமிழ் அரசர்கள் பற்றி அறிய இந்நூல் ஊக்குவிப்பதாகவும் அமைகின்றது.

"வையத்துள் வாழ்வாங்கு வாழ்பவன் வானுறையும் தெய்வத்துள் வைக்கப்படும்" என்பது வள்ளுவர் வாக்கு. புலம்பெயர்ந்து வாழ்ந்து வந்தநிலையில் பட்டப்படிப்பை நிறைவு செய்து, அதேவேளையில் தாயக மக்களின் துயர்துடைப்புப் பணிகளிலும், அவர்களுக்குத் தேவையான மருத்துவப் பணிகளிலும் தன்னை அர்ப்பணித்துச் செயற்பட்டு வந்தவர் கணேசபிள்ளை அவர்களின் அன்புச்செல்வி அமரர் ஜெயபாரதி அவர்கள். புலம்பெயர்ந்த நாடுகளில் வாழும் இளைய தலைமுறையினருக்கு முன்மாதிரியாக வாழ்ந்து இயற்கை அடைந்த ஜெயபாரதி "இவன் தந்தை என்னோற்றான் கொல்லெனும் சொல்" என்பதற்கு எடுத்துக்காட்டாக விளங்கி விண்ணுலகு ஏகிவிட்டார்.

இந்நூலை நா. கணேசன் அவர்கள் தன் மகள் அமரர் ஜெயபாரதி அவர்களுக்குப் படையலாகத் தந்திருப்பது சாலவும் பொருத்தமாகும்.

கலாநிதி இ. பாலசுந்தரம்

ரொறன்ரோ, கனடா

நான்முகம்

எமது தாய் நாடு எது? அது எங்குள்ளது? அங்கு வாழ்ந்தவர்கள் யார்? அங்கு வாழ்ந்த மக்களை ஆண்டவர்கள் யார்? இவை போன்ற வினாக்கள் எங்கள் பிள்ளைகளிடத்தில் எழுவது தவிர்க்க முடியாதது. இவற்றுக்கு விடை காண்பது பொறுப்புள்ள பெற்றோரினதும் பெரியவர்களினதும் கடமையாகும்.

பிள்ளைகள் மனத்தில் தப்பான எண்ணங்கள் தோன்றுவதற்கு முன்னர், அவர்கள் முன் சரியான தகவல்களைச் சமர்ப்பித்தல் வேண்டும். ஈழத்தில் ஆட்சிசெய்த சில தமிழ் மன்னர்களின் கதைகளைச் சுருக்கமாகவேனும் அறிய வேண்டும் என்ற விருப்பம் எழுந்தது. கிடைத்த சில தகவல்களின் தொகுப்பே இச் சிறிய நூலாகும். சிறுவர்களைக் கருத்தில் கொண்டே இந்நூல் தொகுக்கப்பட்டுள்ளது.

மன்னர்கள் பலர் அரசாட்சி செய்தபோதும் சிலரைப் பற்றியே இங்கு கூறப்பட்டுள்ளது. எமது மண்ணில் பலதரப்பட்ட ஆய்வுகள் மேற் கொள்ளப்பட வேண்டும். தோண்டித் தோண்டி ஆராய வேண்டும். உலகம் சுருங்கி விட்டது. ஆய்வு முறைகள் விரிவடைந்துவிட்டன. வாசித்தபின் நின்றுவிடாமல் மேற்கொண்டு தகவல்களைக் தேடிக் கொள்ள வேண்டும். இக்கால கட்டத்தில் நாம் எல்லோருமே எமது முன்னோர்களின் வரலாற்றைச் சரியாகத் தெரிந்து கொள்வதோடு மற்றவர்களுக்கும், வெவ்வேறு மொழிகளிலும் இடித்துரைக்க வேண்டியுள்ளது.

அண்மையில் மதிப்பிற்குரிய கலாநிதி முருகர் குணசிங்கம் அவர்களால் வெளியிடப்பட்ட இலங்கையின் முழுமையான வரலாற்று நூல் எமக்குக் கிடைத்த ஒரு சிறந்த ஆவணமாகும். மேலும் எமது சிறுவர்கள் இலங்கையைப் பற்றி ஆராய வேண்டும்.

பொய்யும் புரட்டும் புனைகதைகளும் சர்வதேச அரங்கில் எம்மைத் தலை குனிய வைக்கின்றன. எமது வரலாற்றைத் தகுந்த ஆதாரங்களுடன் நாம் ஒவ்வொருவரும் வெளிப்படுத்துவது மிக மிக அவசியம். எனவே எமது இளைய தலைமுறையினர் ஒவ்வொருவரும் அர்ப்பணிப்புடன் செயற்பட வேண்டும். அவர்களுக்கு நாம் எல்லோரும் உறுதுணையாக நிற்போமாக.

பெருமதிப்பிற்குரிய பேராசிரியர் கலாநிதி இ. பாலசுந்தரம் அவர்கள் அணிந்துரை வழங்கி வாழ்த்தியுள்ளார். அவருக்கு எமது நன்றியுடன் கூடிய இனிய நல்வாழ்த்துக்கள்.

இச் சிறுநூலை மிகச் சிறந்த முறையில் அச்சிட்ட குமரன் அச்சகத்தாருக்கு எனது மனமார்ந்த நன்றிகள்.

நா. கணேசன்

2009

பொருளடக்கம்

அணிந்துரை	vii
முன்னுரை	x
1. எல்லாளன்	1
2. குளக்கோட்டன்	4
3. பண்டாரவன்னியன்	8
4. சங்கிலி 1	13
5. சங்கிலி 2	18
6. உக்கிரசிங்கன்	22
7. யாழ்ப்பாணன்	27
8. ஸ்ரீ விக்ரம ராஜசிங்கன்	33
உசாத்துணை நூல்கள்	38

எல்லாளன் (ஏலேலன்)

ஏறக்குறைய 2200 ஆண்டுகளுக்கு முன்னர் "எல்லாளன்" என்னும் மகாவீரன் "அனுராதபுரத்தை" அரசாட்சி புரிந்தான். பல மன்னர்களை வென்று முழு இலங்கைக்கும் அரசனானான்.

இவன் கல்வியிற் சிறந்தவன். நடுநிலை தவறாது தீர்ப்பு வழங்குவான். தன் குடிமக்களை அன்போடு பாதுகாப்பவன்.

எல்லாளன் சைவசமயத்தைச் சேர்ந்தவன். ஏனைய சமயங்களுக்கும் பாதுகாத்து வந்தான். இவனைப் பௌத்த குருமாரும் சைவாசிரியரும் "எம்மரசன் எம்மரசன்" என்று கொண்டாடினர்.

நெல் விளைவை விருத்தி செய்யப் பல குளங்களைக் கட்டு வித்தான். இவனே வீணிக்குளத்தைக் (பவானிக்குளம்) கட்டு வித்தவன்.

நாடெங்கும் பல கல்விச் சாலைகளையும், வைத்தியசாலைகளையும் அமைத்தான். வித்துவான்களுக்கும் பாணருக்கும் பெரும் நிதி வழங்கினான்.

இவ்வாறு எல்லாளன் தனது குடிகளைப் பாதுகாத்து நல்லாட்சி புரிந்து வந்தான். பெரும் புகழுடன் அரசாண்ட எல்லாளனுக்கும் சிங்கள மன்னன் துட்ட கைமுனுவுக்கும் பெரும் போர் நிகழ்ந்தது. போரில் வெல்லமுடியாது என்று எண்ணி துட்ட கைமுனு எல்லாளனைக் கபடமாகக் குத்திக் கொன்றான்.

எல்லாளன் இறந்த இடத்தை சிங்கள மக்கள் உட்பட அனைவரும் மரியாதை செய்ய வேண்டும் என்று தூட்ட கைமுனு கட்டளை பிறப்பித்தான். எல்லாளன் இறந்த இடத்தில் ஒரு நினைவுச் சின்னத்தையும் நிறுவினான். எல்லாளன் கீர்த்தி நாடெங்கும் பரவியது.

பி.கு: அனுராதபுரத்தில் உள்ள பழைய நகரப்பகுதியில் எல்லாளன் இறந்த இடம், நினைவுச் சின்னமாக வழிப்போக்கர்களினால் மதிக்கப்பட்டு வருகிறது. மேலும் எல்லாளன் பற்றிய பல உண்மைகள் ஆராயப்பட வேண்டி உள்ளன.

Ellalan

A great king called Ellalan was ruling “Anuradhapuram” approximately 2200 years ago. He was a great warrior. He defeated many kings and became the king of the entire kingdom of Ceylon.

He was considered as a well educated king. His neutral standing in solving the problems was appreciated by the people. He showed extra care in safeguarding the people.

Although Ellalan belonged to “Saiva” religion, he safeguarded other religions as well. Even the buddhist monks and clergymen of other religions praised him as “our king, our king”.

He built many tanks to promote paddy cultivation. He was the king who built the great tank called “Bawanik Kulam” (Vavunikkulam).

He was responsible for building many educational institutions and hospitals. He also gave money to educationists and poets.

He ruled the country for a long period. A great war erupted between Ellalan and the Sinhalese King Dutugamunu. Knowing very well that he cannot win the war Dutugamunu cowardly killed Ellalan.

Dutugamunu requested all people including Sinhalese to respect the place where Ellalan was killed.

He also erected a monument to remember the Great king Ellalan.

His fame spread all over the world.

N.B: In the old town of Anuradhapuram, the place where Ellalan was killed is preserved and honored by passengers who pass that place. Further research will solve many myths.

குளக்கோட்டன்

மனுந்திகண்ட சோழனின் மகன் குளக்கோட்டன், ஏறக்குறைய ஆயிரத்து ஐநூறு வருடங்களுக்கு முன்னர் திருகோணமலைக்குச் சுவாமி தரிசனத்துக்காக வந்தான். சுவாமி மலையில் இருந்த திருக்கோணேசர் ஆலயம் மிகவும் பழுதடைந்து காணப் பட்டது.


இராவணனால் ஆயிரம் தூண்களைக் கொண்டு இவ்வாலயம் கட்டப்பட்டது. இது "தட்சண கயிலாயம்" எனப் போற்றப்பட்டது. ஆலயம் பழுதடைந்தமை குறித்துக் குளக்கோட்டன் மிகவும் மனம் வருந்தினான். குளக்கோட்டன் இவ்வாலயத்தைப் புதுப்பித்து கோபுரங்களையும் திருத்தினான். நித்திய நைமித்தியக் கிரியை களுக்கு வேண்டிய விளைநிலங்களை அமைத்தான்.

நீர்ப்பாசனத்திற்கு என "கந்தளாய்" குளத்தை அமைத்தான். நெல் வயல்களை விளைவிக்க 50 வன்னியர் குடும்பங்களை குடியேற்றினான். குளத்தையும் கோயிலையும் கட்டுவித்தமையால் இவன் "குளக்கோட்டன்" எனப் பெயர் பெற்றான்.

360 அடி உயரமான குன்றின் மீது அமைந்திருந்த இக் கோவில், 17ஆம் நூற்றாண்டில் போர்த்துக்கேயரால் தரைமட்ட மாக்கப்பட்டது. இதன் கற்களைக் கொண்டு "போட் பிரட்டிக்" என்ற கோட்டை கட்டப்பட்டது. 1845 இல் தம்பலகாமத்தில் கோணேசர் விக்கிரகங்கள் கண்டெடுக்கப்பட்டன. 1950 களில்

மேலும் சில விக்கிரகங்களும் சுயம்பு லிங்கமும் கண்டுபிடிக்கப்பட்டன.

பி.கு: திருக்கோணேசர் ஆலயமும் கோட்டையும் இன்று இராணுவத்தினரின் ஆட்சியில் உள்ளன. அங்கு புதைபொருள் ஆய்வுகள் மேற்கொள்ளப்பட்டால் பல உண்மைகள் வெளிவரலாம். இதற்குத் தீவிரமான விஞ்ஞான ஆய்வு அத்தியாவசியமாகிறது.



திருக்கோணேசர் கோவில்



திருக்கோணேசர் கோவில்
கற்களால் கட்டப்பட்ட
போர்த்துக்கேயரின் Fort Feradick
என்ற கோட்டை



Kulakkodan

Kulakkodan son of Manuneethi Kanda Cholan visited Sri Koneswar Temple in Trincomalee about 1500 years ago. At that time this Temple on the mountain was not in good condition.

This famous temple was built with thousand pillars by King 'Rawana'. Hence it was called "ThadchanaKaylayam".

Kulakkodan was not happy about the condition of the famous temple. He started renovating the buildings and Gopuram.

Not only did he renovate the whole temple, but also donated the revenue from several paddy fields indefinitely to cover the cost of conducting the daily poojahs.

He constructed a huge tank called "Kanthalai" to irrigate the paddy fields.

To cultivate the paddy fields he established a colony with 50 Vanni families. He built the tank and the temple together. Hence he was respectfully named "Kulakkodan".

This temple built on the mountain which was 360 feet high was completely demolished by the Portugese in the 17th century. With the stones from the demolished temple they built a fort called "Fort Feradick".

In 1845 sanctified idols of 'Koneswar' were discovered in Thampalakamam. Later in 1950 more idols were discovered including the "Suyambulingam".

N.B: Koneswar Temple and Fort Fedrick are still under army occupation. More archeological research will reveal many new findings.

பண்டாரவன்னியன்

இற்றைக்கு ஐநூறு ஆண்டுகளுக்கு முன் வன்னியில் உள்ள "பனங் காமத்தை" ஆண்ட மன்னன் தான் "பண்டாரவன்னியன்". இவனது முழுப் பெயர் குலசேகரம் வைரமுத்து பண்டாரவன்னியன். இவன் ஆங்கிலேயரை எதிர்த்த பெரிய வீரன். கண்டி மன்னர்களும் ஆங்கிலேயரை எதிர்த்தனர்.

ஆங்கிலேயர் கண்டி அரசைக் கைப்பற்ற முனைந்த போது, பண்டாரவன்னியன் உதவிசெய்தான். ஆங்கிலேயர் தோல்வியடைந்தனர். இதனால் வன்னியைக் கைப்பற்ற ஆங்கிலேயர் திட்டம் வகுத்தனர்.

கரிக்கட்டுமூலை வன்னியனான காக்கை வன்னியனை ஆங்கிலேயர் தம்வசப்படுத்தினர். இவன் உதவியுடன் முல்லைத் தீவில் ஒரு கோட்டையைக் கட்டினர். இதைக் கேள்வியுற்ற பண்டாரவன்னியன் முல்லைத்தீவுக் கோட்டையைத் தாக்கினான். ஆங்கிலேயர் பின்வாங்கி யாழ்ப்பாணத்திற்கு வள்ளங்கள் மூலம் சென்றனர்.

இப்போரில் ஆங்கிலேயருக்கு உதவியதால் குமாரசேகர முதலியாரும் அவர் நண்பர்களும் தூக்கில் இடப்பட்டனர். அந்த இடம் "தூக்குமரத்தடி" எனப்பட்டது. இதன் பின்னர் ஆங்கிலேயர் மும்முனைத் தாக்குதலுக்குத் திட்டமிட்டனர்.



பண்டாரவன்னியன்

திருகோணமலையில் இருந்து "கப்ரன் எட்வட்" படையும், யாழ்ப்பாணத்தில் இருந்து "லெப்டினன் ஜோன் ஜுவல்" படையும், மன்னாரில் இருந்து "கப்ரன் வொன்டிறிபேர்க்" படையும் புறப்பட்டன. பண்டாரவன்னியன் இரு முனைத் தாக்குதலையே எதிர்பார்த்திருந்தான். மன்னாரில் இருந்து படைவருவது, காக்கை வன்னியனால் மறைக்கப்பட்டது. எதிர்பாராத விதமாக பண்டாரவன்னியன் நித்திரையில் இருந்த சமயம் தோற்கடிக்கப்பட்டான்.

பண்டாரவன்னியன் தோற்கடிக்கப்பட்டதை குறிக்குமுகமாக கற்சிலைமடுவில், "கப்ரன் வொன்டிறிபேர்க் பண்டாரவன்னியனைத்

தோற்கடித்தார். 31 ஒக்டோபர் 1803" என்ற ஆங்கில வாசகம் பொறிக்கப்பட்ட நடுகல் ஒன்றை நாட்டி வைத்தார்கள்.

இதன் பின்னர் பண்டாரவன்னியன் மறைந்திருந்து பல தாக்குதல்களைச் செய்தான். 1811 இல் கண்டி திசாவையின் உதவியுடன் மீண்டும் தாக்குதலை நடத்தினான். ஆங்கிலேயர் மீண்டும் மும்முனைத் தாக்குதலைத் தொடுத்தனர். திருகோணமலையில் இருந்து வந்த படையை நல்லநாச்சன் வன்னிச்சி எதிர்த்துப் போராடினான்.

மன்னாரில் இருந்து வந்த படையை பண்டாரவன்னியனின் தங்கை உமாச்சியா வன்னிச்சி எதிர்த்துப் போராடினான். யாழ்ப்பாணத்தில் இருந்து வந்த படையை பண்டாரவன்னியன் மாங்குளப் பகுதியில் எதிர்கொண்டு போராடினான். கடுமையான போர் நடைபெற்றது.

உடையாலூரில் நடைபெற்ற கடும் யுத்தத்தில் பண்டாரவன்னியன் காயம் அடைந்தான். பனங்காமத்திற்கு அவனை எடுத்துச் சென்றனர். அடுத்த நாள் அவனது ஆவி பிரிந்தது.

34 வயதில் பண்டாரவன்னியனின் உயிர் பிரிந்தது பற்றிக் கேள்விப்பட்ட அவனது காதலி குருவிச்சை நாச்சியாரும் அவனது சகோதரி நல்லநாச்சன் வன்னிச்சியும் கார்த்திகைக் கிழங்கைச் சாப்பிட்டு உயிர் துறந்தனர்.

அந்நியரை எதிர்த்துப் போராடிய பண்டாரவன்னியன் ஒரு மாவீரன். இந்த மாவீரனின் நினைவுச் சின்னங்களாக, குழுளமுனையில் பண்டாரவன்னியன் கிணறும் வளவும் அமைந்துள்ளன. வவுனியாவில் பண்டாரவன்னியனின் சிலை காணப்படுகிறது.

பி.கு: வீரத்தின் விளைநிலம் வன்னி. வீர பரம்பரை பற்றி ஒவ்வொரு தமிழ் மகனும் ஆராய வேண்டியது அவசியம்.

Pandaravanniyan

Nearly 500 years ago “Panangamam” was ruled by a King called “Pandaravanniyan”, his full name being Kulasaegaram Vairamuthu Pandaravanniyan. He rose against the English regime along with the other Kings of Kandy who also fought against the English army.

When the English army tried to capture the Kingdom of Kandy, King Pandaravanniyan gave his support to the Kings of Kandy. The Englishmen were unable to capture Kandy. However they were waiting for an opportunity to capture Vanni and made secret plans.

A Vanniyan named Kakkai Vanniyan from Karipattu moolai gave vital information to the Englishmen in return for monetary gains. With the help of Kakkai Vanniyan the English army built a fort in Mullaitivu. Pandaravanniyan got angry and attacked this fort. The English army lost the battle and shamefully retreated to Jaffna in their boats.

In this war Kumarasekara Mudaliyar and his friends were hanged because they gave secret information to the English army. The place where they were hanged was named as “Thookku Maraththaddy”

After this battle, the English army planned a three pronged attack. From Trincomalee Captain Edward’s battalion, from Jaffna Leitunant John Jewel’s battalion and from Mannar Captain Von Dreberg’s battalions were to head towards Vanni. Pandaravanniyan was expecting a two pronged attack. The battalion from Mannar was covered by

the traitor Kakkai Vanniyan. Unexpectedly Pandaravanniyan was defeated when he was asleep.

At Katchilaimadu there is a stone inscription to say that, "Pandaravanniyan was defeated on 31st October 1803

by Captain Von Dreberg". After this major attack Pandara Vanniyan was engaged in some secret attacks. In 1811 with the help of Kandy Thisawa he started the attack. The English army started the three pronged attacks again.

The battalion from Trincomalee was attacked by Lady Nallanachan Vannichi. The battalion from Mannar was attacked by Pandaravanniyan's younger sister Umachiya Vannichi. The battalion from Jaffna was opposed by Pandara vanniyan at Mankulam. Heavy fighting went on for several days. At the Uddayavoor battle Pandaravanniyan was injured, and he was taken to Pannamgamam. He died the following day.

Pandaravanniyan's death at the age of 34 was informed to his lover Kuruvichi Nachiyar. Kuruvichi Nachiyar and his sister Nallanachan Nachiyar ate the poisonous Karthikai yam to embrace death.

Pandaravanniyan who fought bravely to wipe out the foreigners was a great hero. At Kumullamunai his land and well are still preserved. His statue is found in Vavuniya.

N.B: Vanni is the birth place of warriors. Every Tamil should rere-search our heritage.

சங்கிலி 1

யாழ்ப்பாணத்தில் பல தமிழ் அரசர்கள் ஆட்சி புரிந்தாலும் போர்த்துக் கேயரையும் ஒல்லாந்தரையும் எதிர்த்துப் போராடிய மன்னர்களுள் சங்கிலி முக்கியத்துவம் பெறுகிறான்.

சங்கிலி செகராசசேகரன் 450 வருடங்களுக்கு முன்னர் யாழ்ப்பாணத்தை ஆட்சிபுரிந்து வந்தான். அக்காலத்தில் யாழ்ப்பாணம் மற்றும் மன்னார்க் கரைகளில், கரைதட்டிய கப்பல்களையும் அவற்றில் உள்ள பொருட்களையும் உரிமைப்படி யாழ்ப்பாண அரசர் எடுத்துக் கொள்வர். இதன்படி பல போர்த்துக்கேயக் கப்பல்களைச் சங்கிலி கைப்பற்றினான்.

இச்செயலைத் தடுக்கவென போர்த்துக்கேய தளபதி "அல் பொன்சோ த சூசா" என்பவன் தமது அரசுக்கு அடங்கியிருக்கும் படி சங்கிலியைப் பணித்தான்.


அத்துடன் மன்னாரில் சிலர் கத்தோலிக்க மதத்திற்கு மாறினர். பலர் மதம் மாற்றப்பட்டனர். இதனையறிந்த சங்கிலி மதம் மாறியவர்களைத் தண்டித்தான்.

அக்காலத்தில் சிங்கள நாட்டில் "மாயாதுன்னை" என்ற அரச குமாரனும் போர்த்துக்கேயருக்கு எதிராக எழுச்சி கொண்டான். சங்கிலியும் மாயாதுன்னையும் சேர்ந்து போர்த்துக்கேயரை எதிர்த்துப் போர் புரிந்தனர். இவர்களிருவருக்கும் தஞ்சை மன்னனும் உதவினான்.

சங்கிலியைத் தண்டிக்க போர்த்துக்கேயர் காலம் பார்த்திருந்தனர். போர்த்துக்கேயத் தளபதி "கொன்ஸ்தாத்தின் த பிறகன்ச" கடல் வழியாக ஒரு பெரும் படையுடன் யாழ்ப்பாணத்தில் உள்ள கொழும்புத்துறையை அடைந்தான்.

இவன் நல்லூரை அடைந்து சங்கிலியின் கோட்டை கொத்தளங்களை அழித்தான். சங்கிலி தன் மானிகைக்குத் தீழுட்டிவிட்டு கோப்பாய்க்கு ஓடினான். அங்கும் போர்த்துக்கேயர் தொடரவே, அவன் வன்னிக்குப் போய் ஒளிந்து கொண்டான்.

போர்த்துக்கேயர் தாம் கைப்பற்றிய யாழ்ப்பாணத்தில் வேட்டையாடுதல், பசுவதை செய்தல் போன்ற ஏகபோக



யாழ்ப்பாணம் நல்லூரில் உள்ள சங்கிலி மன்னன் சிலை



சுகங்களை அனுபவித்தனர். மக்கள் மனம் வெதும்பினர். போர்த்துக்கேயருக்கு எதிராகத் திரண்டெழுந்தனர். எதிர்ப்பட்ட போர்த்துக்கேயரை வெட்டி வீழ்த்தினர். இதனால் பெரும் கலகம் மூண்டது.

இத்தருணத்தில் சங்கிலி மன்னன் நல்லூருக்கு வந்து சிதறுண்ட தன்படையைச் சீர் செய்தான். போர்த்துக்கேயருக்கு எதிராகப் பெரும் போர் நிகழ்த்தினான்.

இந்த எதிர்ப்பிற்கு நிகராக போர்த்துக் கேயரால் போர்புரிய முடியவில்லை. இதனால் அவர்கள் கப்பலேறிச் சென்றனர். வீரம் செறிந்த மக்கள் போராட்டத்தினால் யாழ்ப்பாண அரசு காப்பாற்றப் பட்டது.

Sangili I

Among the many Tamil Kings who ruled Jaffna Sangili I was considered as an important King because he fought with the Dutch and the Portuguese.

Sangili Segarajasaegaran ruled Jaffna about 450 years ago.

In those days as a rule, any ship washed to the shore of Mannar or Jaffna would be confiscated by the Jaffna kingdom. Under this rule Sangili was able to capture many Portuguese ships.

A Portuguese commander called Alphenso de Souza wanted to stop this act and made an order to control Sangili. He wanted Sangili to obey his orders.

At the same time, some Hindus in Mannar became Catholics. When Sangili came to know about this he punished those who had changed their religion.

In the Sinhalese land Prince "Mayadunnae" also rose against the Portuguese and fought against the Portuguese along with Sangili. Both Kings were getting support from Thanchai in South India.

The Portuguese were awaiting an opportunity to punish Sangili. A Portuguese commander called "Constantine de Piraganza" collected a large battalion of soldiers and reached Colombu Thurai in Jaffna.

The Portuguese destroyed all the castles of Sangili in Nallur. Sangili fled to Kopay. The Portuguese pursued him to Kopay. So Sangili went into hiding in Vanni.

When the Portuguese captured Jaffna, the citizens began to revolt against them. They started to kill the Portuguese. A big revolution started everywhere. King Sangili came back to Nallur and regrouped his scattered soldiers. King Sangili fought with Portuguese ferociously.

The Portuguese could not fight with King Sangili and his people. They got into their ships and fled away. It was the courageous 'Peoples revolution' that saved the Jaffna Kingdom.

சங்கிலி 2

சங்கிலி செகராசசேகரனின் மறைவுக்குப் பின் புவிராசபண்டாரம் என்பவன் "செகராசசேகரன்" என்ற பட்டப் பெயருடன் ஆட்சி புரிந்தான். புவிராச பண்டாரமும் போர்த்துக்கேயருடன் போர் புரிந்தான். போரில் இவன் இறக்க, போர்த்துக்கேயரின் துணையுடன் பெரியபிள்ளை என்பவன் பரராசசேகரன் என்னும் பட்டப் பெயருடன் அரசு புரிந்தான்.

போர்த்துக்கேயரின் போர் தொடர்ந்தது. பல அரசர்களுக்குப் பின் "எதிர்மன்னசிங்கன்" என்பவன் அரசாட்சி புரிந்தான். இவன் போர்த்துக்கேயரின் கைப்பொம்மையாக விளங்கினான். அரச அலுவல்களில் அவன் பங்கு கொள்ளவில்லை. தமிழ்த் தலைவர்கள் மனம் வருந்தினர்.

பல சாதியினரும் ஒன்று சேர்ந்து படை திரட்டினர். தஞ்சை மன்னன் அச்சுதப்ப நாயக்கனிடம் உதவி கோரினர். கண்டி மன்னனிடமும் உதவி கேட்டனர். இதனை அறிந்த எதிர்மன்னசிங்கன் மன்னாரில் உள்ள போர்த்துக்கேயத் தலைவனுக்குத் தகவல் அனுப்பினான். தஞ்சை மன்னன் படையைப் போர்த்துக்கேயர் படை முறியடித்தது.


எதிர்மன்னசிங்கன் இறக்கும் போது அவன் மகனுக்கு மூன்று வயது. எனவே அரசனின் தம்பி "அரசகேசரிபண்டாரம்" அரசு பாதுகாவலனாகப் பொறுப்பேற்றான். அரச குடும்பத்துள்

ஒருவனான "சங்கிலிகுமாரன்" அரசகேசரி பண்டாரத்தைக் கொன்று தானே அரச பாதுகாவலனானான். போர்த்துக்கேயர் இதனை எதிர்த்தனர். அவன் அவர்களுக்கு வேண்டிய வரியைக் கொடுத்தான்.

முன் கொடுத்த வாக்குறுதிகளை நிறைவேற்றாததினால் போர்த்துக்கேயர் அவனை நெருங்கினர். சில காலம் ஊர் காவற்றுறையில் ஒளிந்திருந்தான். இவன் தேவியர் தஞ்சை மன்னனுக்கு முறையிட்டனர்.

சங்கிலி குமாரன் தஞ்சை மன்னனினது படையின் உதவி கொண்டு மீண்டும் அரசைக் கைப்பற்றினான்.

தமிழ் மக்கள் சங்கிலி குமாரனின் ஆட்சியில் திருப்தி கொள்ள வில்லை. அத்துடன் போர்த்துக்கேயரையும் மதிக்கவில்லை. போர்த்துக்கேயருக்கு மாறாகக் கண்டி அரசனுக்கு உதவியளித்தான். அத்துடன் ஒல்லாந்தருடன் தொடர்பு கொண்டான்.



யாழ்ப்பாணம் நல்லூரில்
அமைந்துள்ள அரசதானியின்
வாயில்

மிகவும் சீற்றம் கொண்ட போர்த்துக்கேயர், "பிலிப் த ஒலிவீரா" என்ற தளபதியின் கீழ், பெரும் படையை அனுப்பினர். சங்கிலியும் படை திரட்டினான். பல நாட்களாகப் பெரும் போர் நிகழ்ந்தது. சங்கிலியின் படை தோற்கடிக்கப்பட்டது. சங்கிலி பிடிபட்டான். சங்கிலி கோவாவிற்கு அனுப்பப்பட்டான். யாழ்ப்பாணம் போர்த்துக்கேயர் வசமானது.

தமிழ் அரசர் பரம்பரையும் முடிவுற்றது.

Sangili II

After the death of Sangili Segarajasaegaran, Puvirasapan-daram was ruling with "Segarajasaegaran" as his title name. Puvirasapandaram also had to fight with the Potuguese. After the death of Puvirasapandaram, Periyapillai was ruling with the help of the Potuguese. He was ruling with "Segara-jasaegaran" as his title name.

The war with Portuguese continued. After several King's rule King Ethirmannasingan took the power. He became the puppet of the Portuguese. Further more he did not show any interest in the day to day administration of the Kingdom. All the Tamil leaders were unhappy about this situation.

Different leaders began to recruit soldiers. They also asked help from Thanchai King Achuthappa Nayakkar from South India . They even requested the King of Kandy for support. Ethirmannasingan secretly passed this information to the Portuguese. As a result Thanchai King's battalion was defeated by the Portuguese.

When Ethirmannasingan's son was three years old, he passed away. Ethirmannasingan's brother Arasa kaesari Pandaram took the power as a government care taker. Within the government circle a member called "Sangili Kumaran" killed Arasakaesari Pandaram and took the power. As the Portuguese opposed this act, Sangili Kumaran paid the taxes imposed by the Portuguese. The Portuguese approached him when he did not fulfil his earlier promises.

For some time Sangili Kumaran was hiding in Kayts. His queens appealed to Thanchai King for help. Sangili Kumaran regained his throne with the help of Thanchai King.

Tamil people were not satisfied with Sangili Kumaran's rule. Further more they did not respect the Portuguese. Sangili Kumaran was supporting the King of Kandy. In addition to this he started communicating with Dutch. The Portuguese got very angry at this move and sent a battalion with the commander "Phillip de Oliveera". Sangili also recruited soldiers. The great war went on for several days. Sangili was defeated and captured. He was taken to Goa in India. Jaffna came under the rule of Portuguese and that was the end of Tamil Kings rule.

உக்கிரசிங்கன்

ஏறக்குறைய இரண்டாயிரம் ஆண்டுகளுக்கு முன்னர் ஈழத்தீவு (இலங்கை) மிகவும் சிறப்புற்று விளங்கியது. இதன் வடபகுதியில் தமிழர் பெருமளவில் வாழ்ந்து வந்தனர்.

"உக்கிரசிங்கன்" என்ற அரசன் கந்தரோடையைத் தலைநகராகக் கொண்டு ஆட்சி செய்து வந்தான். இவன் பல தலைவர்களை அடக்கி ஆண்டு வந்தான்.

அக்காலத்தில் தென்னிந்தியாவில், சோழ மகாராசனின் மகளான "மாருதப்புரவீகவல்லி" குதிரைமுகம் என்னும் நோயினால் வருந்தினாள். ஈழத்தீவின் வடபால் உள்ள கீரிமலையில் ஒரு நல்ல நீர் சிற்றாறு ஓடுகிறது. "இதில் குளித்தால் இந்த நோய் நீங்கும்" என ஒரு முனிவர் கூறினார்.

மாருதப்புரவீகவல்லியும் தன் பரிவாரங்களுடன் ஈழத் தீவுக்கு வந்தாள். அந்தச் சிற்றாற்றில் குளித்து வந்தாள். அவளது குதிரைமுக நோயும் நீங்கியது. அவள் வாழ்ந்த இடம் "குமாரத்தி பள்ளம்" எனப்பட்டது.

இச்சிற்றாற்றில் நீராடுவதற்கு உக்கிரசிங்கனும் வந்தான். அங்கே உக்கிரசிங்கன் மாருதப்புரவீகவல்லியைக் கண்டான். அவளது அழகில் மயங்கினான். தன்னைத் திருமணம் செய்யுமாறு வேண்டினான். மிகுந்த வேண்டுகதலின் பின்னர் திருமணம் நடந்தேறியது.

மாருதப்புரவீகவல்லி தனது தந்தையின் உதவியுடன் தென் இந்தியாவில் இருந்து கந்தசுவாமி (காங்கேயன்) விக்கிரகத்தைத் தருவித்தாள்.

காங்கேயன் (கந்தசுவாமி) விக்கிரகத்தைக் கொண்டுவந்து இறக்கிய துறைமுகம் "காங்கேசன்துறை" எனப்படுகிறது. மாருதப்புரவீகவல்லி வாழ்ந்த இடமும் கந்தசுவாமி கோவில் அமைந்த இடமும் "மாவிட்ட புரம்" எனப்படுகிறது.

மாவிட்டபுரம் கந்தசுவாமி கோவிலின் மேற்குப் புறத்தில் அமைந்துள்ள கோபுரம் மிகவும் உயரமானது. சோழர் கால சிற்பங்களுடன் இக்கோபுரம் புதுப்பிக்கப்பட்டுள்ளது.

கோவிலையும் கோபுரத்தையும் தரிசிப்பதற்கு இப்போது இராணுவத்திடம் அனுமதி பெறவேண்டும். காங்கேசன்துறை, கீரிமலை, மாவிட்டபுரம் போன்ற இடங்கள் இராணுவக் கட்டுப் பாட்டிற்குள் அமைந்துள்ளன.


பி.கு: கீரிமலை நகுலேசுவரர் கோவில், கீரிமலைக் குன்றில் அமைந்துள்ள கிருஷ்ணர் கோவில், கடற்கரையுடன் அமைந்துள்ள குகை போன்ற வற்றின் வரலாற்றுப் பின்னணிகள் ஆராயப்பட வேண்டியவை.

Ukkirasinghan

Nearly about 2000 years ago, Tamils were living happily in the island called Eelam(Ceylon).

ManyTamils were living in the northern part of the island Eelam.

King Ukkirasinghan was ruling this land with Kanthar-oddai as his capital city. He was able to control the other small kings.



மாவிட்டபுரம் கந்தசுவாமி கோவில் கோபுரம்



உக்கிரசிங்கன் மாருதப்புரவீகவல்லி ஓவியம்

During this time in south India, the daughter of Chola king “Maruthapuravigavalli” was suffering from a disease because she was born with a face of horse.

After examining her a saint said that there is a holy fresh water stream in the northern part of the island Eelam called Keerimalai. He said that if she takes a bath in that stream her disease will get cured.

So Maruthapuravigavalli and some of her followers came to the island Eelam. She was staying in a place called Kumarathipallam. She was taking bath in this fresh water stream daily. She regained the human face and her disease got cured.

King Ukkirasinghan also came to this stream to take bath. He saw the princess and admired her beauty. He requested the princess to marry him. After several agitations their marriage took place.

With the help of ^{her} father Maruthapuravigavalli brought a statue of Lord Muruga- (Kankaeyan) from South India to the northern harbor. Hence that region came to be known as “Kankesanthurai”.

The place where Maruthapuravikavalli was living and the famous temple Kanthaswamy Kovil was built was called “Maviddapuram”, meaning the place where the face of the horse left Maruthapuravikavalli.

On the western side of the Kanthaswamy Kovil there is a huge Gopuram with Chola sculptures. This is the highest Gopuram in the northern part of Eelam.

Maviddapuram, Keerimalai, and Kankesanthurai are now under the Sri Lankan Army rule.

N.B: Keerimalai Nagulaeswar Temple, Krishna Temple on the hill of Keerimalai and the cave near the sea coast require further archaeological research.

யாழ்ப்பாணன்

இரண்டாயிரத்து நூறு வருடங்களுக்கு முன்னர் தொண்டை நாட்டிலே கவிவீரராகவன் என்ற ஒரு அந்தகன் (கண் பார்வை அற்றவன்) வாழ்ந்து வந்தான். இவன் யாழ் மீட்பதில் வல்லவன். யாழ்ப்பாடி ஒரு சமயம் தனது மனைவியோடு சண்டையிட்டுக்கொண்டு 'ஈழமண்டலம்' போகிறேன் என்றான் அதற்கு அவன் மனைவி "வளமான நாடும் யானையும் வாங்கிவரப் போகிறீரோ?" என்று பரிசுசித்தாள்.

யாழ்ப்பாடி தனது சுற்றத்தார் சிலருடன் மரக்கலத்தில் ஈழநாட்டை அடைந்தான். அநுராதபுரத்தை அடைந்து இராச தரிசனத்துக்குக் காத்திருந்தான். அந்தகர் முகத்தில் அரசர் விழித்தல் கூடாது என்ற வழக்கப்படி எல்லாள் மகாராசன் திரைமறைவில் இருந்து யாழ்ப்பாடியை உபசரித்தான். அப்போது,

கரையோட்டமாக மரக்கலம் போட்டு

உன்னைக் காணவந்தால்

திரைபோட்டிருந்தனையே

ஏலசிங்க சிரோமணியே

என்று பாடினான் யாழ்ப்பாடி. இதனைக் கேட்ட எல்லாளன் திரையை நீக்கி அவனது யாழ் மீட்கும் சிறந்த வல்லமையையும் கவித்திறமையையும் கேட்டு மனம் மகிழ்ந்தான்.

எல்லாளன் யாழ்ப்பாடியைப் பார்த்து, "உனது மனைவி விரும்பியபடி மணற்றியையும், ஒரு யானையையும், ஒரு


பல்லக்கையும் பரிசனங்களையும் பெற்றுக்கொள்" என்றான். யாழ்ப்பாடி அரசனுக்கு ஆசிபலகூறி மணற்றியை நோக்கி மீண்டான்.

யாழ்ப்பாடி சிவபூசை செய்த பின்பே போசனம் செய்வது வழமை. அநுராதபுரத்தில் இருந்து மணற்றிக்கு வரும் வழியில் வழிப்போக்கர் தங்குவதற்கு அதிக சத்திரங்கள் இல்லை. எனவே வசதியான புளியமர நிழலில் பல்லக்கை நிறுத்தும் படி பணித்தான். இவ்வாறு இரவும் பகலும் புளியமர நிழல் தேடித் தங்கி வந்தார்கள்.

ஒரு நாள் புளியமரம் தேடி அதிக தூரம் பல்லக்கைச் சுமந்து சென்றார்கள். யாழ்ப்பாடி சிவபூசைக்கு நேரமாயிற்றே, "இது எவ்விடம்" என்று அடிக்கடி கேட்டான். அவர்களும் "புளியடி புளியடி" என்று கூறி விரைந்து நடந்தனர். ஒரு புளியமரத்தைக் கண்டு பல்லக்கை இறக்கினார்கள். அவ்விடம் "பல்லக்குப் புளியடி" என வழங்கப்படுகிறது.

மணற்றிக்கு வந்த யாழ்ப்பாணன், நல்லூரில் ஒரு மாளிகையை அமைத்தான். தன் சுற்றத்தாருக்கும் வீடுகள் அமைத்தான். சில நாட்களின் பின் தொண்டை நாட்டிற்குச் சென்றான். யாழ்ப்பாணனின் மனைவி அவனது காலில் விழுந்து மன்னிக்கும் படி வேண்டினாள். அவளைத் தேற்றி "இனி உன்னை விட்டுப் பிரியேன்" என்றான்.

மன்னன் தொண்டைமானிடம் சென்ற யாழ்ப்பாணன், மணற்றியில் குடியேறுவதற்கு இராஜதந்திரமுள்ள மந்திரிமாரையும் சேனையையும் பெற்றான். யாழ்ப்பாணனும் அவனது மனைவியும் மந்திரிப் பிரதானிகளும் மணற்றிக்குத் திரும்பினர். நல்ல நாளில் யாழ்ப்பாணன் முடிசூடிக் கொண்டான்.



பல்லக்கு

தனது நாட்டிற்கு "யாழ்ப்பாணம்" என்று பெயர் சூட்டினான். புதிதாக அமைக்கப்பட்ட புத்தூரைத் தனது மந்திரியாகிய சேதிரா யனுக்கு வழங்கினான். நிலவளம் நீர்வளம் சோதித்து, காடு வெட்டி நெல் விளைவித்தான். யாழ்ப்பாணனும் சேதிராயனும் கல்வியிலே சிறந்தவர்கள். யாழ்ப்பாணன் தனது நாட்டிலே நல்லொழுக்கம், ஒற்றுமை, ஈசரபக்தி மேம்படப் பாடசாலையையும் அமைத்தான். யாழ்ப்பாணத்தின் கொடியாழைக் கையிலேந்திய சயமகட் கொடியாகும். யாழ்ப்பாணன் எழுபது வருடங்களுக்கு மேல் நல்லாட்சி புரிந்து சிவகதி அடைந்தான்.

பி.கு: யாழ்ப்பாண இராச்சியத்தின் மன்னர் பரம்பரை நீண்டு செல்கிறது. பல கவையான கதைகள் அவர்களுடன் இணைத்துக் கூறப்படுகின்றன. அவர்களுடன் தொடர்புடைய சிறப்பான பல வரலாற்றுச் சின்னங்கள் கவனிக்கப்படாமையினால் சிதைந்து போய்விட்டன. மேலும் ஆராயப்பட வேண்டியவை ஏராளம் உள்ளன.


Yallppanan

About 2100 years ago, a blind poet by the name “Kaviveera-ragavan” was living in Thondai land. He was very capable of playing the musical instrument “yarl”. Once he had a quarrel with his wife and told her that he was going to “Eella man-dalam”. She laughed at him and said, “Are you going to get an elephant and a fertile land”.

Kaviveeraragavan – Yarlpaaddi left in a boat to Eelam with some of his friends. He reached the Kingdom of Anuradhapuram and waited to see the King Ellalan. King Ellalan treated Yarlpaadi behind a curtain. Yarlpaadi sang a beautiful song and performed on his yarl. King Ellalan was impressed with his performance and removed the curtain to praise Yarlpaadi.

King Ellalan heard his story and conceded to his request. Yarlpaadi was given a piece of land called “Mannatti” an Elephant, a pallakku and some servants. He worshiped the king and proceeded towards “Manatti”. Yarlpaadi was used to having his meals after performing “Siva poojah”. While the servants were carrying him in the pallakku, Yarlpaadi asked for a place which had a tamarind tree. They walked a long distance and said “Pulliyadi, Pulliyadi” whenever he asked for the place. At last they kept the pallakku under a tamarind tree. That place was later named, “Pallakku Pulliyadi”.

After traveling for several days Yarlpaadi reached Mannatti. He built a castle for him at Nallur and houses for his friends.



After a few days Yarlpaadi went back to Thondai land. His wife came and bowed down at his feet and begged for pardon. Yarlpaadi told his wife that in future he would never leave her.

Yarlpaadi went to see King Thondaiman in South India and requested for some clever ministers and soldiers. Later Yarlpaadi, his wife, ministers and some settlers came back to Jaffna. On an auspicious day he was crowned as the King of Jaffna.

He named his land as “Yallppanam” and gave the newly formed village Puttur to his minister Sethirayan. He tested the lands and water resources to cultivate paddy. Both Yallppanan (Yarlpaadi) and Sethirayan were well educated. They ruled Jaffna with good discipline and morality. The official flag of Jaffna was a Yarl flag. He ruled Jaffna for more than 70 years until his death.

N.B: There are many interesting stories related to the Jaffna Kings. Many archaeological treasures are yet to be exposed. Some records are preserved out side Sri-Lanka. There are more avenues for scientific research.

கண்டியை ஆண்ட கடைசி மன்னன் ஸ்ரீ விக்கிரம ராஜசிங்கன்

இலங்கையின் கடைசி மாமன்னனாக விளங்கியவன் ஸ்ரீ விக்கிரம ராஜசிங்கன். இவன் இலங்கையின் மத்திய நகரமான கண்டியைத் தலைநகராகக் கொண்டு பேரரசனாக ஆட்சி புரிந்து வந்தான். கண்டி இராச்சிய மன்னன் ஸ்ரீ இராஜாதி ராஜசிங்கன் வாரிசு இல்லாது இறக்க, ஸ்ரீ விக்கிரம ராஜசிங்கன் 1780 இல் முடிசூடிக்கொண்டான்.

இவன் தென்னிந்தியாவில் உள்ள மதுரை நாயக்கர் பரம் பரையைச் சேர்ந்தவன், முடிசூடுவதற்கு முன் இளவரசர் கந்தசாமி என்று இவன் அழைக்கப்பட்டான். முடிசூடுவதற்குக் கூடுதலான உரிமை இராணி உபேந்திர அம்மாவிற்கு இருந்த போதும், பிரதம அதிகாரியாக இருந்த பிலிமத்தலாவ, பின்னர் தான் ஆட்சியை அபகரிக்கும் எண்ணத்துடன் இளவரசர் கந்தசாமியை முடிசூடச் செய்தான். அதனால் மன்னன் பல சூழ்ச்சிகளையும் சதித் திட்டங்களையும் எதிர்கொள்ள வேண்டியிருந்தது.


கரையோர மாகாணங்களை டச்சுக்காரரிடம் இருந்து ஆங்கிலேயர் கைப்பற்றிய போதும், கண்டியரசை அவர்கள் தொந்தரவு செய்யவில்லை. எனினும் டச்சு, பிரஞ்சுக் கம்பனி களுடன் திருகோணமலையிலும், மட்டக்களப்பிலும் அடிக்கடி சண்டைகள் நடைபெற்றன.



கண்டியை ஆண்ட கடைசி மன்னன் ஸ்ரீவிக்கிரமராஜசிங்கன்

பிரதம மந்திரியாக இருந்த பிலிமத்தலாவ ஆங்கிலேயருடன் சேர்ந்து சதித் திட்டங்களைத் தீட்டினான். 1815 இல் கண்டி ஆங்கிலேயரின் வசமானது. ஸ்ரீவிக்கிரம ராஜசிங்கனும் ஆங்கிலேயரினால் கைது செய்யப்பட்டு, தென் இந்தியாவில் உள்ள வேலூர் கோட்டைக்குக் கொண்டு செல்லப்பட்டான். இவன் 1832 ஜனவரி 30 ஆம் நாள் நீர்கோப்பு நோயினால் தனது 52 ஆவது வயதில் காலமானான். பிரித்தானிய அரசால் வழங்கப்பட்ட உதவிப் பணத்துடன் அவனது இரு இராணிமாரும் வாழ்ந்தனர்.

ஸ்ரீவிக்கிரமராஜ சிங்கனின் ஆட்சிக் காலத்தில் பலதரப்பட்ட அபிப்பிராயங்கள் நிலவிய போதும், தமிழ் மொழிக்கு உரிய தகுதி வழங்கப்பட்டது. பெரும்பாலான உயர்புதவி வகித்தவர்கள் தமது கையெழுத்தைத் தமிழிலேயே பொறித்தனர். பிரித்தானியரின் வருகைக்குப் பின் "கண்டி வழமை" என்ற உடன்படிக்கை மூன்று



கண்டியை ஆண்ட கடைசி மன்னன் ஸ்ரீவிக்ரமராஜசிங்கனின் முடி

மொழிகளிலும் வெளியிடப்பட்டுக் காட்சிக்கு வைக்கப்பட்டுள்ளமை குறிப்பிடத்தக்கது.

பி.கு: கண்டியில் வருடாவருடம் நடைபெறும் 'பெரகரா' என்ற வெற்றி விழா தமிழ் மன்னர்களால் ஆரம்பிக்கப்பட்டது எனக் கூறப்படுகிறது. கண்டி இராசதானி பற்றிய ஆய்வுகள் தென்னிந்திய வரலாற்றோடு இணைந்து நடத்தப்பட வேண்டும். அப்போது பல உண்மைகள் வெளிவரலாம்.

The Last King of Kandy: 'Sri Vickramarajasingan'

The great last king of Kandy was Sri Vickrama Rajasingan. After the death of Sri Rajathi Rajasingan without heir, Sri, Vickramarajasingan was crowned as the King in 1780. He was ruling the country from Kandy in the central province.


Sri Vickramarajasingan belongs to the Madurai Nayakkar family of South India. Before his coronation he was called as Prince Kanthasamy. Although Queen Upenthira Ammah had the full right for coronation, the chief minister of the Kingdom Pilimathalawa purposely crowned Prince Kanthasamy thinking that he will be crowned later. As a result Sri Vickramarajasingan had to face many coups and conspiracies.

Even though the English army captured the coastal provinces from the Dutch they did not interfere with the Kandian Kingdom. However there were frequent small scale wars between the Dutch and the French companies in Trincomalee and Batticaloa.

The Chief minister Pilimathalawa made secret plans with the English army. In 1815 Kandy came under the rule of the English. Sri Vickramarajasingan was captured and taken to the fort at Vellur in South India. His two queens received an allowance from the British government for their living. On January 30 th of 1832, Sri Vickramarajasingan died of water disease at the age of 52.

Even though many rumours prevailed during the rule of Sri Vickramarajasingan, Tamil language was given its due respect. All high ranking officers placed their signatures in Tamil. After the British invasion, Kandian constitution was published in three languages and exhibited.

N.B: It is said that the 'Kandian Perahara' was inaugurated by Tamil Kings. A combined research on South Indian history may reveal the actual facts.



உசாத்துணை நூல்கள்

1. இலங்கையில் தமிழர் ஓர் இனக்குழு ஆக்கம் பெற்ற வரலாறு, கா.இந்திரபாலா, குமரன் புத்தக இல்லம், கொழும்பு, 2006.
2. இலங்கையின் ஒரு முழுமையான வரலாறு, கலாநிதி முருகர் குணசிங்கம், Asian Cultural Centre, Sydney, Australia 2008.
3. ஈழத்தவர் வரலாறு, கலாநிதி க.குணராசா, பூபாலசிங்கம் பதிப்பகம் கொழும்பு, 1996.
4. யாழ்ப்பாணச் சரித்திரம், ஆ.முத்துத்தம்பிப்பிள்ளை, ஒரு மீழ்வாசிப்பு கலாநிதி க.குணராசா, கமலம் பதிப்பகம், யாழ்ப்பாணம், 1912.
5. யாழ்ப்பாண வைபவமாலை: ஒரு மீள்வாசிப்பு, கலாநிதி க.குணராசா, கமலம் பதிப்பகம், யாழ்ப்பாணம், 2001.
6. சங்கிலி, க.கணபதிப்பிள்ளை, சந்திரன் அச்சகம், கொழும்பு, 1956.
7. ஈழத்து இடப்பெயர் ஆய்வு: யாழ்ப்பாண மாவட்டம் ஓர் ஆய்வு, கலாநிதி இ. பாலசுந்தரம், ரொறன்ரோ, கனடா, 2002.
8. கொம்பறை, வன்னித் தமிழ்ச் சமூக கலாசார அமையம், கனடா.
9. யாழ்ப்பாணச்சரித்திரம், செ. இராசநாயகம், ஸ்ரீசண்முகநாத அச்சகம், யாழ்ப்பாணம், 1933.
10. வடவிலங்கையில் சிங்கை, கலாநிதி ப. புஸ்பரட்ணம், 1993.
11. இலங்கையில் இந்து சமயம், பேராசிரியர் சி.பத்மநாதன், குமரன் புத்தக இல்லம், கொழும்பு, 2005.
12. திருக்கோணேஸ்வரம்: தொன்மையும் வன்மையும், சைவப்புலவர் பண்டிதர் இ. வடிவேல், ஜெய்ஷான் பிரின்ட், கொழும்பு.
13. மாவிட்டபுரத் திருத்தல வரலாறு, சு.து.ஷண்முகநாதக் குருக்கள், குரும்பசிட்டி சன்மார்க்கசபை, 1965.

English Books

1. The Early History of Ceylon, G.C.Merdis, Asian Educational Services, Madras, (1932) 1992.
2. Primary Sources for History of The Sri Lankan Tamils: A World-wide Search, Dr. Murugar Gunasingam, MV Publications for The South Asian Studies Centre, Sydney, 2005.

Web sites

1. www.tamilsuma.net
2. www.trincoonline.com
3. www.jaffnaroyalfamily.org/historical-images
4. www.sangam.org
5. www.tamilcanadian.com
6. www.naguleswaram.org
7. www.araichi.net

Addresses of the Libraries and Archives

(From Primary Sources for History of The Sri Lankan Tamils: A World-wide Search, Dr. Murugar Gunasingam)

1. Public Library, Jaffna, Sri Lanka.
2. National Archives of Sri Lanka, 7 Reid Avenue, Colombo 7, Sri Lanka.
3. National Museum Library of Sri Lanka, Colombo 7, Sri Lanka.
4. The Library of the Royal Asiatic Society of Sri Lanka, Anandakumaraawamy Mawatha, Colombo 7, Sri Lanka.
5. Tamil Sankam Library, Colombo, No. 7, 57th Lane, Colombo 6, Sri Lanka.
6. Arumuga Navalar Saivapirakasa School, Chithamparam, Tamil Nadu.
7. Arumuga Navalar Press, Chennai, India.
8. Gnanapirakasas-Temple and Lake, Chithamparam, Tamil Nadu, India.
9. Government Archives in Goa, Rua De Ourem, Fontainhas, Panaji, Goa, India.

10. National Archives-Lisbon, Arquivo Historica Ultramarina (AHU), Calçada Da Boa, Hora, Lisboa, Portugal.
11. National Archives of Netherlands, Prins Willem-Alexanderhofzo, The Hauge, Netherlands.
12. British Library, 96 Euston Road, St. Pancras, London.
13. British National Archives, Kew Gardens, Richmond, Surrey TW9 4DG.
14. Institute of Commonwealth Studies, 27-28 Russell Square, University of London, London WC1B SDS.
15. Bodleian Library, University of Oxford, Oxford, England.
16. Rhodes House Library, South Park Road, University of Oxford, Oxford, England.
17. School of Oriental and African Studies(SOAS), University of London, Malet Streetm London WC1E 7HP.
18. Royal Commonwealth Society, Northumberland Avenue, London WC 2N5BJ.
19. Foreign and Commonwealth Office, Cornwall House, Stamford Street, London SE1 9NS.
20. Centre for South Asian Studies, Laundress Lane, University of Cambridge, Cambridge CB3 9DR, England.
21. University of Heidelberg, South Asian Institute Library, Im Neuenheimer Feld 330, 69120 Heidelberg, Germany.
22. University of Cologne, Institute of Indology and Tamil Studies, Pohligstrasse, D- 50969, Germany.
23. State Archives of Glarus, Landdesachir, Postgasse 29, 8750 Glarus, Switzerland.
24. The American Foreign Mission, The Congregational Library, 14 Beacon St, Boston, Mass, 02108, USA.
25. Houghton Library, University of Harvard, Boston, USA.
26. Bibliotheque National de France, 58 Rue de Richelieu, 75084, Paris, France.

நூலாசிரியர் பற்றி

இந்நூலாசிரியர் திரு. நா. கணேசபிள்ளை எனது அண்ணாவின் கல்லூரித் தோழர். காங்கேயன்துறையில் உள்ள குரு வீதியில்தான் நாங்கள் வளர்ந்தோம், வாழ்ந்தோம். அண்ணாவின் நண்பராதலால் அவரும் எனக்கு அண்ணாவானார். நடேஸ்வராக் கல்லூரியில் படிக்கும்போது இவர்கள் முன்னே செல்ல, சிறுவர்களாகிய நாங்கள் பின்னால் தொடருவோம். உயர் கல்விக்காக இவர் மகாஜனாக் கல்லூரிக்குச் சென்றபோது நானும் இவரைப் பின்தொடர்ந்தேன். நடேஸ்வராக் கல்லூரியில் கற்ற "நேர்மை நெறி நில", மகாஜனாவில் கற்ற "உன்னையே நீ அறிவாய்" இரண்டுமே எங்கள் வாழ்க்கையின் உயர்வுக்குப் பின்னாளில் வழிகாட்டியாய் அமைந்தன.

பழகுவதற்கு மிகவும் இனிய அன்பரான திரு. நா. கணேச பிள்ளை அவர்கள் பட்டதாரியாய், ஆசிரியராய், அதிபராய், கல்வி அதிகாரியாய்ப் பல்வேறு நிலைகளில் நாட்டின் பாதகமான சூழ்நிலையிலும் எம்மினத்தின் முன்னேற்றத்திற்காகப் பாடுபட்டவர். எம்மைவிட்டுப் பிரிந்த அவரது அருமை மகள் ஜெயபாரதியின் நினைவாக தமிழ், ஆங்கிலம் ஆகிய மொழி களுடன் புகைப்படங்கள், வரைபடங்கள் ஆகியவற்றையும் விளக்கமாக இந்த நூலில் தந்திருக்கிறார். எமது அடுத்த தலைமுறையினர் ஈழத்தமிழரின் வரலாற்றை அறிந்து கொள்ள இவர் எடுத்துக் கொண்ட அளப்பரிய முயற்சியை எம்மினத்தின் சார்பில் மனம் திறந்து பாராட்டுகின்றேன்.

குரு அரவிந்தன் (எழுத்தாளர்)

குருவீதி

காங்கேயன்துறை

2009